

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkkikakesarī|
vedāntācāryavaryo me sannidhattāṃ sadā hṛdi||

|| śrī bhagavadrāmānuja suprabhātam ||

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrī bhagavadrāmānuja suprabhātam ॥

kausalyā suprajā rāma pūrvā sandhyā pravartate |
uttiṣṭha naraśārdūla kartavyaṃ daivamāhnikam || 1 ||

mātassamastajagatāṃ madhukaitabhāreḥ
vakṣovihārīṇi manoharadivya mūrte |
śrīsvāmini śrītajanapriyadānaśīle
śrīlakṣmaṇeśadayite ! tava suprabhātam || 2 ||

tava suprabhātamaravindalocane
bhavatu prasannamukhacandramaṇḍale |
vidhīsaṅkarendravanitābhivandite
yatirājanāthadayite ! dayānidhe || 3 ||

jaya jaya yati sārva bhaumāmalasvānta ! tubhyaṃ namo
jaya jaya janisindhumagnātmasantāraka grāmaṇīḥ ! |
jaya jaya bhajanīya kūreśamukhyaīḥ prasīdaprabho !
jaya jaya viduṣāṃ nidhe ! jāgrhi śrīnidhe ! jāgrhi || 4 ||

pūrṇāya purṇakarūṇā parilabdha bodha !
vairāgya bhaktimukha divyaguṇāmṛtābdhe |
śrīyāmunārya padapaṅkaja rājahaṃsa !
rāmānujārya bhagavan ! tava suprabhātam || 5 ||

ānetumadyavaradasya gajādrībhartuḥ
pānīyamacchamati śītamaḡadhakūpāt |
dhvāntaṃ nirastamaruṇasya karaissamantāt
rāmānujārya bhagavan ! tava suprabhātam || 6 ||

śrīraṅgarājapadapaṅkajayoraśeṣa-
kaīṅkaryamākalayitum sakutūhalastvam |
uttiṣṭha nityavidhimapyakhilāñcakartum
rāmānujārya bhagavan ! tava suprabhātam || 7 ||

tvāṃ vīkṣitum samupayāti vṛṣācalendraḥ
tvatsamprakṛptavaraśāṅkha rathāṅgapāṇīḥ |

saṃyojitāmurasimāṃ bhavataiva bibhrat
rāmānujārya bhagavan! tava suprabhātam || 8 ||

śrīmatkuraṅgaparipūrṇa vibhustvaduktam
śrībhāṣyaśāstramamalam tvayi bhaktiyuktaḥ |
śrotuṃ samicchati yatīndra! sitordhvapuṇḍraḥ
taṃ bodhayārthamakhilam tava suprabhātam || 9 ||

śrībhāṣyamālikhitu mātaviśālalekhyāḥ
śrīvatsacihnagururānatadivyaḡātraḥ |
vedāntasūtramapivaktumamuṣyasarvaṃ
uttiṣṭha lakṣmaṇamune! tava suprabhātam || 10 ||

śrīmānsapūrṇavaṭurādarataḥ praḡrhya-
śrīpādukāṃ yatipate padayoḥ prayoktum |
dvāristhitim vitanute praṇatārtihārin!
rāmānujārya bhagavan! tava suprabhātam || 11 ||

kāṣāyavastrakaṭisūtrakamaṇḡalūśca-
śrīdantakāṣṭhamapi deśika sārvaḡhaumāḥ |
pāṇaunidhāya nivasanti viśuddhagātraḥ
rāmānujārya bhagavan! tava suprabhātam || 12 ||

tvāṃ bodhayantiguravaḥ prathitāmahāntaḥ
śrīvaiṣṇavāśca yaminastava pādabhaktāḥ |
ekāntinaśca vimalāstvadananya bhāvāḥ
tānpālayādya yatiśekhara! suprabhātam || 13 ||

brāhṡe prabudhyavibudhāssvagurūnpraṇamya-
rāmānujāya nama ityasakṛt bruvāṇāḥ |
aṣṭākṣaram sacaramaṃ dvayamuccaranti
rāmānujārya bhagavan! tava suprabhātam || 14 ||

prātaḥ paṭhanti paramadraviḡaprapannagāyatri-
mantraśatamaṣṭaśiraskamaccham |
śrīvaiṣṇavāstavapadābja nivīṣṭabhāvāḥ
rāmānujārya bhagavan! tava suprabhātam || 15 ||

ārādhanaṃ racayituṃ kamalāsakhasya-
śrīyādavācalapatervividhopacāraiḥ |

pātum cadṛṣṭikamalenanatānaśeṣān
rāmānujārya bhagavan! tava suprabhātam || 16 ||

saṃsevyasapta śatasam̐yami sārvabhaumaiḥ
saddeśikaissakalaśāstravidāṃ variṣṭaiḥ |
ekāntibhiḥ paramabhāgavatairniṣevya!
rāmānujārya bhagavan! tava suprabhātam || 17 ||

gadyatrayaṃ nigamaśekhara dīpasārau
vedārtha saṅgrahamapi prathitaṃ ca nityam |
gītārtha bhāṣyamapi deśika puṅgavānāṃ
dātum prasīda yatīśekhara! suprabhātam || 18 ||

pādāmbujaṃ yatipate śaraṇaṃ vihartum
saṅgatyā saṃsaraṇavāridhilaṅganotkāḥ |
āyānti hastakamalābhidhr̥topacārāḥ
tānpāhi te karuṇayā tava suprabhātam || 19 ||

snātum kaveratanayāsaliḥsu śiṣyaiḥ
ācāryapūruṣavarairyatibhirviśuddhaiḥ |
śrīvaiṣṇavaiśca sahasevya mahānubhāvaiḥ
rāmānujārya bhagavan! tava suprabhātam || 20 ||

rāmānujārya! ramaṇīyaguṇābhirāma!
rāgādidūraga! guro! guru sārvabhauma! |
satvapradhāna! śaraṇāgatavatsalatva
tvatpādābjayoriha paratraca kiṅkarasyām || 21 ||

|| iti śrī bhagavadrāmānuja suprabhātaṃ samāptaṃ ||